



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXIV |

MONDAY, SEPTEMBER 11, 2023 / BHADRA 20, 1945

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

જાહેરનામું

ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) અન્વયે.

નં.પીઓએલ/૨/જાહેરનામું/એસ.આર./૭૨/૨૦૨૩.—હાલમાં હિન્દુ સમાજના લોકોનો પવિત્ર શ્રાવણ માસ ચાલુ હોય જે અનુસંધાને ધાર્મિક સ્થળો ખાતે લોકો દર્શન અર્થે જતાં હોય તેમજ મેળાઓ ભરાતા હોય તેમજ આગામી તા.૩૦/૦૮/૨૦૨૩ના રોજ રક્ષાબંધનનો તહેવાર તથા તા.૦૬/૦૮/૨૦૨૩ના રોજ જન્માષ્ટમીનો તહેવાર તેમજ તા.૧૮મી સપ્ટેમ્બર, ૨૦૨૩ના રોજ ગણેશ ચતુર્થી નો તહેવાર ઉજવવામાં આવનાર છે. તે દરમિયાન કાયદો અને વ્યવસ્થાની પરિસ્થિતિ જળવાઈ રહે તે હેતુસર ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) અન્વયે તા.૨૦/૦૮/૨૦૨૩ થી તા.૧૮/૦૮/૨૦૨૩ સુધી (બંને દિવસો સુધ્ધાંત)નું જાહેરનામું પ્રસિદ્ધ કરવા સારૂ પોલીસ અધિક્ષકશ્રી, આણંદનાઓએ તેમના તા.૧૪/૦૮/૨૦૨૩ના પત્ર ક્રમાંક:એલઆઈબી/કા.વ્ય./જાહેરનામું/૧૦૬૩/૨૦૨૩થી દરખાસ્ત અત્રે મોકલી આપેલ છે.

વાસ્તે, હું આર.એસ.દેસાઈ (GAS), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૭(૧) તથા ૩૭(૩) થી મને મળેલ અધિકારની રૂઠાં સમગ્ર આણંદ જિલ્લામાં તા.૦૫/૦૮/૨૦૨૩ થી તા.૧૮/૦૮/૨૦૨૩ સુધી (બંને દિવસો સુધ્ધાંત)નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારિરીક ઈજા કરી શકાય તે સાથે ફરવાનું.
- (૨) સક્ષમ અધિકારીની પરવાનગી સિવાય/ બિન અધિકૃત રીતે ચાર કરતાં વધુ માણસોએ એકત્ર થવું નહીં, ચાર કરતાં વધુ માણસોની કોઈ સભા ભરવી કે બોલાવવી નહીં તથા સરઘસ કાઢવું નહીં.

વિસ્તાર: સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની કુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ : આ હુકમનો ખંડ-૧ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તથા અશક્ત લોકોને લાગુ પડશે નહીં. આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૯૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

મે આજરોજ તા. ૦૪મી સપ્ટેમ્બર, ૨૦૨૩ના રોજ મારી સહી તથા કચેરીનો સિક્કો કરી આપ્યો.

આર.એસ. પટેલ,
અધિક જિલ્લા મેજિસ્ટ્રેટ,
આણંદ.

હુકમ

ગુજરાત પોલીસ અધિનિયમ, ૧૯૫૧ની કલમ-૩૩(૧) (બી) અન્વયેનો.

નં.પીઓએલ/૨/જાહેરનામા/એસ.આર/૭૩/૨૦૨૩.- ઈસ્કોન મંદીર વલ્લભ વિદ્યાનગર દ્વારા જન્માષ્ટમી ઉત્સવનું આયોજન કરવામાં આવેલ છે. તા.૭મી સપ્ટેમ્બર, ૨૦૨૩ના રોજ ગુરુવારે જન્માષ્ટમી મહોત્સવ ઉજવવામાં આવશે, ઉત્સવ દરમિયાન મોટી સંખ્યામાં દર્શનાર્થીઓ આવનાર હોય વ્યવસ્થાના ભાગરૂપે તા.૭મી સપ્ટેમ્બર, ૨૦૨૩ તથા તા.૮મી સપ્ટેમ્બર, ૨૦૨૩ના બે દિવસ માટે રસ્તાઓ બંધ કરવાની તથા ડાયવર્ઝનની મંજૂરી આપવા બાબતે મંદીર વ્યવસ્થાપક મંડળ દ્વારા પાસે અભિપ્રાય મંગાવતા તેમના તા.૪થી સપ્ટેમ્બર, ૨૦૨૩ ના પત્રકમાંક: એલઆઈબી/જન્માષ્ટમી/ઈસ્કોન મંદિર/રોડ ડાયવર્ઝન/જાહેરનામા/૧૧૩૬/૨૦૨૩ થી દરખાસ્ત અને મોકલી આપેલ છે.

વાસ્તે, હું આર.એસ.દેસાઈ (GAS), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ-૧૯૫૧ની કલમ-૩૩(૧) (બી) અન્વયે મને મળેલ સત્તાની રૂએ આ આદેશની તા.૦૭/૦૮/૨૦૨૩ ના ક.૦૭.૦૦ થી તા.૦૮/૦૮/૨૦૨૩ ના રાત્રીના ક.૦૨.૦૦ નીચે જણાવેલ માર્ગોએ વાળવા વાળવા (ડાયવર્ટ કરવા) હુકમ કરું છું.

વૈકલ્પિક માર્ગો:-

- (૧) કરમસદ તરફથી ઈસ્કોન મંદીર તરફ આવતાં વાહનો ટર્મીનલ ચાર રસ્તાથી પ્રતાપ પાઉભાજી થી સીધા મોટા બજાર તરફ જશે.
- (૨) શહિદ ચોકથી ઈસ્કોન મંદિર તરફ આવતાં વાહનો ગ્રીડ કિયન અલ્ટી મેટની સામેના ખાંચામાંથી શાસ્ત્રી મેદાન તરફ જશે.
- (૩) મોટા બજાર ચાર રસ્તાથી ઈસ્કોન મંદિર તરફ આવતા વાહનો શાસ્ત્રી મેદાન તથા ગોલ્ડન ટી તરફ જશે.

આ હુકમની અમલવારી હેતુ નિયત રૂટ ઉપર જિલ્લા પોલીસ અધિક્ષકશ્રી, આણંદનાઓએ જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આજ તા. ૪થી સપ્ટેમ્બર, ૨૦૨૩ના રોજ મારી સહી તથા સિક્કો કરી આપ્યો.

આર.એસ. પટેલ,
અધિક જિલ્લા મેજિસ્ટ્રેટ,
આણંદ.

